

**“ ఆదిపర్వము ” - విశ్వ విఘ్నాన సర్వస్వము**

॥ విఘ్నేశ్వర ధ్యానమ్ ॥

ఘ్నాంబరధరం విఘ్నం శశివర్ణం చతుర్భుజమ్ ।  
పునస్తవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।  
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।  
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే , విరాజమానస్య , దేవదేవోత్తమస్య , జగద్రక్షణార్థం , అవతీర్ణస్య, శ్రీమదఖిలాండకోటి  
బ్రహ్మాండనాయకస్య , శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,  
నివృత్తిద్వారా , ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత , సమస్త, దుష్టభావ నివారణార్థం  
సర్వారిష్ట , నివృత్తిద్వారా , సకలశ్రేయో2భివృద్ధ్యర్థం, ధర్మార్థ ,కామమోక్షాఖ్య , చతుర్విధ , పురుషార్థ ఫల  
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,  
శ్రీమన్మహాభారతే , ఆదిపర్వణి, యథాశక్తి , అష్టావింశత్యధికశతతమ, ఏకోనత్రింశత్యధికశతతమ  
అధ్యాయాంతర్గత శ్లోకపారాయణం, ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।  
పరోశరోత్మజం వందే శుకతాతం తపోనిధిమ్ ॥

వ్యాసాయ విఘ్నరూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-128 అష్టావింశత్యధికశతతమో2ధ్యాయ: సమ్భవపర్వ  
 భీమసేనవిషయే కున్త్యాశ్చిన్తనమ్, నాగలోకాద్భీమస్య ప్రత్యాగమనం చ

- పూజితో భుజగైర్వీర ఆశీర్భిశ్చాభినన్దితః ।  
 దివ్యాభరణసంభవో నాగానామన్త్ర్య పాణ్డవః ॥ 128-26 ॥
- ఉదతిష్ఠత్ ప్రహృష్టాత్మా నాగలోకాదరిన్దమః ।  
 ఉత్క్షిప్తః స తు నాగేన జలాజ్జలరుహేక్షణః ॥ 128-27 ॥
- తస్మిన్నేవ వనోద్దేశే స్థాపితః కురునన్దనః ।  
 తే చాన్తర్దధిరే నాగాః పాణ్డవస్త్వైవ పశ్యతః ॥ 128-28 ॥
- తత ఉత్థాయ కౌన్తేయో భీమసేనో మహాబలః ।  
 ఆజగామ మహాబాహుర్మాతురన్తికమజ్జసా ॥ 128-29 ॥
- తతో2భివాద్య జననీం జ్యేష్ఠం భ్రాతరమేవ చ ।  
 కనీయసః సమాఘ్రూయ శిరఃస్వరివిమర్దనః ॥ 128-30 ॥
- తైశ్చాపి సమ్పరిష్వక్తః సహ మాత్రా నరర్షభైః ।  
 అన్యోన్యగతసాహారాద్దిష్ట్యా దిష్ట్యేతి చాబ్రువన్ ॥ 128-31 ॥
- తతస్తత్ సర్వమాచష్ట దుర్యోధనవిచేష్టితమ్ ।  
 భ్రాతృణాం భీమసేనశ్చ మహాబలపరాక్రమః ॥ 128-32 ॥
- నాగలోకే చ యద్భ్రుత్తం గుణదోషమశేషతః ।  
 తచ్చ సర్వమశేషేణ కథయామాస పాణ్డవః ॥ 128-33 ॥
- తతో యుధిష్ఠిరో రాజా భీమమాహ వచో2ర్థవత్ ।  
 తూష్ణీం భవ న తే జల్పమిదం కార్యం కథశ్చన ॥ 128-34 ॥
- ఇతః ప్రభృతి కౌన్తేయా రక్షతాన్యోన్య మాదృతాః ।  
 ఏవముక్త్యా మహాబాహుర్దర్మరాజో యుధిష్ఠిరః ॥ 128-35 ॥
- భ్రాతృభిః సహితః సర్వైరప్రమత్తో2భవత్తదా ।  
 కుమారాన్ క్రీడమానాన్తాన్ష్ట్యా రాజాచ దుర్మదాన్ ॥ 128-36 ॥

ఏవం దుర్యోధనః కర్ణః శకునిశ్చాపి సౌబలః ।  
అనేకైరభ్యుపాయైస్తాజ్ఞీఘాంసన్తి స్మ పాణ్డవాన్ ॥ 128-37 ॥

పాణ్డవాశ్చాపి తత్ సర్వం ప్రత్యజానన్నమర్షితాః ।  
ఉద్భావనమకుర్వన్తో విదురస్య మతే స్థితాః ॥ 128-38 ॥

గురుం శిక్షార్థమన్విష్య గౌతమే తాన్ప్రవేదయత్ ।  
శరస్తమ్బే సముద్భూతం వేదశాస్త్రార్థపారగమ్ ॥ 128-39 ॥

ఇతి శ్రీమహాభారతే ఆదిపర్వణి సమ్భవపర్వణి భీమప్రత్యాగమనే అష్టావింశత్యధికశతతమో2ధ్యాయః ॥ 128 ॥

అధ్యాయః-129 ఏకోనతింశ్రదధికశతతమో2ధ్యాయః సమ్భవపర్వ  
కృపద్రోణాశ్వత్థామ్నాముత్పత్తిర్ద్రోణస్య పరశురామాదస్త్రశస్త్రోపలబ్ధిశ్చ  
అథ శ్రీమహాభారతే ఆదిపర్వణి సమ్భవపర్వణి ద్రోణస్య భార్గవాదస్త్రప్రాప్తౌ  
ఉనతింశ్రదధికశతతమో2ధ్యాయః ॥ 129 ॥

జనమేజయ ఉవాచ

కృపస్యాపి మమ బ్రహ్మన్ సమ్భవం వక్తుమర్హసి ।  
శరస్తమ్బాత్ కథం జ్ఞే కథం వాస్త్రాణ్యవాప్తవాన్ ॥ 129-1 ॥

వైశమ్పాయన ఉవాచ

మహర్షేర్గౌతమస్యాసీచ్ఛరద్వాన్నామ గౌతమః ।  
పుత్రః కిల మహారాజ జాతః సహ శరైర్విభో ॥ 129-2 ॥

న తస్య వేదాధ్యయనే తథా బుద్ధిరజాయత ।  
యథాస్య బుద్ధిరభవద్దనుర్వేదే పరస్తప ॥ 129-3 ॥

అధిజగ్ముర్యథా వేదాంస్తపసా బ్రహ్మచారిణః ।  
తథా స తపసోపేతః సర్వాణ్యస్త్రాణ్యవాప హ ॥ 129-4 ॥

ధనుర్వేదపరత్వాచ్చ తపసా విపులేన చ ।  
భృశం సంతాపయామాస దేవరాజం స గౌతమః ॥ 129-5 ॥

తతో జానపదీం నామ దేవకన్యాం సురేశ్వరః ।  
ప్రాహిణోత్తపసో విఘ్నం కురు తస్యేతి కౌరవ ॥ 129-6 ॥

సా హి గత్వా2శ్రమం తస్య రమణీయం శరద్వతః ।  
 ధనుర్బాణధరం బాలా లోభయామాస గౌతమమ్ ॥ 129-7 ॥

తామేకవసనాం దృష్ట్వా గౌతమో2స్పరసం వనే ।  
 లోకే2ప్రతిమసంస్థానాం ప్రోత్ఫుల్లనయనో2భవత్ ॥ 129-8 ॥

ధనుశ్చ హి శరాస్తస్య కరాభ్యామపతన్ భువి ।  
 వేపథుశ్చాపి తాం దృష్ట్వా శరీరే సమజాయత ॥ 129-9 ॥

స తు జ్ఞానగఠీయస్త్యాత్తపసశ్చ సమర్థనాత్ ।  
 అవతస్థే మహాప్రాణ్ణో దైర్ఘ్యేణ పరమేణ హ ॥ 129-10 ॥

యస్తస్య సహసా రాజన్ వికారః సమదృశ్యత ।  
 తేన సుస్రావ రేతో2స్య స చ తన్నాన్వబుధ్యత ॥ 129-11 ॥

“**ప్రహేతిక**”

:: “**గోవింద నామ సంకీర్తనమ్**” ::

- ॥ అథ క్షమా ప్రార్థనా ॥                      ౩      యదక్షరపదభ్రష్టం మాత్రాహీనం చ యద్భవేత్ ।  
 తత్సర్వం క్షమ్యతాం దేవ నారాయణ నమోస్తుతే ॥
- ॥ అథ లోకక్షేమ ప్రార్థనా ॥                      ౩      సర్వేభవన్తు సుఖినః సర్వేసంతు నిరామయాః ।  
 సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥
- ॥ అథ భగవత్సమర్పణమ్ ॥                      ౩      కాయేన వాచా మనసేంద్రియైర్భా బుద్ధ్యాత్మనా వా ప్రకృతేస్స్వభావాత్ ।  
 కరోమి యద్యత్సకలం పరస్మై నారాయణాయేతి సమర్పయామి ॥
- ॥ అథ మంగళమ్ ॥                                  ౩      శ్రియః కాంతాయ కళ్యాణనిధయే నిధయేర్థినామ్ ।  
 శ్రీవేంకటనివాసాయ శ్రీనివాసాయ మంగళమ్ ॥